

**Appell ippreżentat fl-14 ta' Ĝunju 2018 minn Alcogroup u Alcodis mis-sentenza mogħtija mill-Qorti Ġeneral (It-Tmien Awla) fl-10 ta' April 2018 fil-Kawża T-274/14, Alcogroup u Alcodis vs Il-Kummissjoni**

(Kawża C-403/18 P)

(2018/C 294/50)

Lingwa tal-kawża: il-Franċiż

**Partijiet**

Appellant: Alcogroup, Alcodis (rappreżentanti: P. de Bandt, J. Dewispelaere, J. Probst, avukati)

Partijiet oħra fil-proċedura: Il-Kummissjoni Ewropea, Orde van Vlaamse Balies, Ordre des barreaux francophones et germanophone, Ordre français des avocats du barreau de Bruxelles

**Talbiet**

L-appellant jitolbu li l-Qorti tal-Ġustizzja jogħġogħa:

- tannulla s-sentenza mogħtija mill-Qorti Ġeneral fl-10 ta' April 2018 fil-Kawża T-274/15;
- tiddikjara l-appell kontra ż-żewġ deċiżjonijiet appellati ammissibbli;
- tirrinvija l-kawża quddiem il-Qorti Ġeneral sabiex tingħata deċiżjoni fuq il-mertu fuq ir-rikors għal annullament;
- tikkundanna lill-Kummissjoni għall-ispejjeż kollha ta' din il-kawża.

**Aggravji u argumenti prinċipali**

- L-ewwel aggravju: il-Qorti Ġeneral wettqet żabalji ta' ligi u kisret l-obbligu ta' motivazzjoni;
- It-tieni aggravju: il-Qorti Ġeneral kisret id-dritt tal-appellant għal protezzjoni ġudizzjarja effettiva.

**Talba għal deċiżjoni preliminari m'ressqa mill-Više sodiċe v Mariboru (is-Slovenja) fil-21 ta' Ĝunju 2018 – Aleš Kuhar, Jožef Kuhar vs Addiko Bank d.d.**

(Kawża C-407/18)

(2018/C 294/51)

Lingwa tal-kawża: is-Sloven

**Qorti tar-rinvju**

Više sodiċe v Mariboru

**Partijiet fil-kawża prinċipali**

Rikorrenti: Aleš Kuhar, Jožef Kuhar

Konvenuta: Addiko Bank d.d.

## Domanda preliminari

Fid-dawl tal-principju ta' effettività tad-dritt tal-Unjoni, id-Direttiva tal-Kunsill 93/13/KEE<sup>(1)</sup> tal-5 ta' April 1993, għandha tīgħi interpretata fis-sens li, fil-kuntest ta' proċedura ta' eżekuzzjoni forzata, l-imħallef tal-eżekuzzjoni għandu jirrifjuta *ex officio* l-eżekuzzjoni minhabba klawżola inġusta f'att notarili direttament eżekuttiv (titolu eżekuttiv) f'każ fejn, bħal f'dan il-każ, is-sistema proċedurali ta' Stat Membru ma toffixx lill-imħallef il-possibbiltà effettiva li jissospendi jew li jiddifferixxi l-eżekuzzjoni forzata (fuq talba tad-debitur jew *ex officio*) sakemm tingħata deċiżjoni finali dwar in-natura inġusta tal-kawżola fil-kuntest ta' proċedura kontenjuża mressqa mid-debitur bhala konsumatur?

<sup>(1)</sup> Direttiva tal-Kunsill 93/13 KEE tal-5 ta' April 1993 dwar klawżoli inġusti f'kuntratti mal-konsumatur (GU Edizzjoni Specjal bil-Malti, Kapitolu 15, Vol. 2, p. 288).

---

## Appell ippreżentat fl-4 ta' Lulju 2018 minn Verein Deutsche Sprache e.V. mis-sentenza mogħtija mill-Qorti Ĝeneral (It-Tieni Awla) fit-23 ta' April fil-Kawża T-468/16, Verein Deutsche Sprache e.V. vs Il-Kummissjoni Ewropea

(Kawża C-440/18 P)

(2018/C 294/52)

Lingwa tal-kawża: il-Ġermaniż

### Partijiet

Appellant: Verein Deutsche Sprache e.V. (rappresentante: W. Ehrhardt, avvocato)

Partij oħra fil-proċedura: Il-Kummissjoni Ewropea

### Talbiet

L-appellant titlob li l-Qorti tal-Ġustizzja jogħġogħobha:

— tannulla s-sentenza tal-Qorti Ĝeneral tat-23 ta' April 2018 fil-Kawża T-468/16 u d-deċiżjoni tas-Segretarju Ĝeneral fissem il-Kummissjoni skont l-Artikolu 4 tal-modalitajiet ta' applikazzjoni tar-Regolament (KE) Nru 1049/2001<sup>(1)</sup> tal-10 ta' Ġunju 2016.

### Aggravji u argumenti principali

L-appellant ssostni l-aggravji li ġejjin:

**Tmexxija mhux xierqa tal-proċedura mill-Qorti Ĝeneral:** l-appellant tqis mhux xieraq il-fatt li l-Qorti Ĝeneral ma għamlitx użu mill-istumenti ta' informazzjoni tagħha taht l-Artikolu 24 tal-Istatut u taħt l-Artikoli 88 u 89 tar-Regoli tal-Proċedura. Hija kellha wkoll teżamina f'iktar dettall l-espożizzjoni tal-fatti mill-Kummissjoni, indipendentement mit-talba ghall-produzzjoni ta' provi ppreżentata mir-rikorrenti. Jeżistu elementi suffiċjenti sabiex jiġu kontradetti l-allegazzjonijiet ta' fatt tal-Kummissjoni.

**Trattament żbaljat tal-offerta ta' prova tal-20 ta' Frar 2017:** l-appellant tqis li l-Qorti ġabaljat meta ma eżaminatx f'iktar dettall l-ittra ta' membru tal-personal xjentifiku tal-università li tħalli informazzjoni privileġġata, minkejja li l-Qorti Ĝeneral kienet ammettiet b'mod espliċiut din l-ittra bhala prova.

L-appellant tilmenta li l-Qorti Ĝeneral rrifjutat li tisma' x-xhieda tal-kelliem tal-Kummissjoni, minkejja li d-dokument imsemmi hawn fuq kien jipprovdi elementi suffiċjenti sabiex jiġiustifikaw smiġħ.

**Preżunzjoni ta' legalità mhux applikabbli:** l-appellant ssostni li, bil-kontra tal-konstatazzjoni tal-Qorti Ĝeneral, il-preżunzjoni ta' legalità žviluppata mill-Qorti tal-Ġustizzja ma tapplikax għal sottomissionijiet ta' korp tal-Unjoni li, jekk huwa minnu, ikun jikser il-principji ta' amministrazzjoni tajba.